

ధర్మసందేహం

1

ద్యుర్యోధనుడు స్వర్గలోకంలో బంగారు సింహాసనం మీద కూర్చుని అప్పుడే ఉదయించిన నూర్యదేవునివలె కలకలా నవ్వుకున్నాడు! సమస్త రాజభోగాలూ అనుభవిస్తున్నాడు. అత్యంత సౌందర్యవతులైన అంగనామణులు చుట్టూజేరి అతని కనుసన్నలలో మెలుగుతూ ఎన్నెన్నో విధాల పరిచర్యలు చేస్తున్నారు!

అతని భోగ భాగ్యాలు, ఆనందము చూచి ధర్మరాజు అనూయతో కుమిలి పోయాడు. ఇదేమిటి ధర్మ వైపరీత్యం! అని ఎంతో ఆశ్చర్య పోయాడు.

స్వర్గలోకంలో ప్రవేశించి నప్పటినుంచీ ధర్మరాజుక నిమిషమైనా స్తిమిత పడలేదు. అతని కెప్పుడూ తన సహోదర బంధు మిత్రాదులను గురించిన చింతే! వారంతా ఏమైపోయారో! మరణించిన తరువాత ఏ విధంగా ఉన్నారో! ఏ విధంగా కుఖదుఃఖా లనుభవిస్తున్నారో! తన సోదరులు, ద్రౌపదీదేవి మొదలయిన వారంతా ఎలాంటి పుణ్య లోకాలకు వెళ్ళిపోయారో! అతని కా సందేహం లేవీ తీరలేదు. వారందరినీ ఒక్క మారు కళ్ళారా చూచి ఆనందించవలెనని అతడెంతైనా తహ తహలాడి పోయాడు! వెంటనే సవినయంగా దేవేంద్రుని కా విషయం విన్నవించు కొన్నాడు. దేవేంద్రుడది విని ఒక దేవదూతను పిలిపించి ధర్మపుత్రునికి క్రమక్రమంగా బంధు మిత్రు లందరినీ చూపించవలసిందని ఆజ్ఞాపించాడు.

దేవలోకంలో ప్రవేశించినవా రెన్నమా అలాంటి వరం కోరుకో లేదు. అందుచేత నారదుడు మొదలైన దేవలోక మునీశ్వరులు ధర్మరాజు సహోదర జిజ్ఞాస కెంతో ఆశ్చర్య పోయారు. ఆ విషయం తెలుసుకోవా లనే కుతూహలంతో నారదాదులు కూడా ధర్మదేవునితో కలిసి బయలుదేరారు.

వా రందరికీ మొట్ట మొదటగా దుర్యోధనుడే ప్రత్యక్షమైనాడు. ఆతని భాగ్య భోగాలు, ఆనందము చూచిన పిమ్మట ధర్మరా జిక ఓరిమి వహించ లేకపోయాడు.

“ఇతడు మహా పాపాత్ముడు! సాధ్య అయిన ద్రౌపదీదేవి నవమా నించిన నీచుడు! ఇతని మూలంగా కారవ వంశం అంతా నామ రూపాలు లేకుండా నశించి పోయింది! ఇలాంటివా డీవిధంగా స్వర్గంలో భాగ్య భోగా లనుభవిస్తూ నుభిస్తున్నాడా? ఇదేమిటి ధర్మవైపరీత్యం? ఛీ! నా కితని ముఖం చూడడాని కిక మనస్కరించడం లేదు!

“నన్ను వెంటనే ద్రౌపదీదేవి, నా సహోదరులు ఉన్న చోటికి తీసుకు వెళ్ళండి!” అని అక్కడ నిలిచిన దేవమునీశ్వరుల నందరినీ ప్రార్థిం చాడు. అది విని నారదు డొక్క నవ్వు నవ్వాడు:

“ధర్మరాజా! ఔత్రధర్మం ప్రకారం దుర్యోధనుడు యుద్ధభూమిలో ప్రాణాలు విడిచి వెంటనే వీరస్వర్గం చూరగొన్నాడు. అందుచేతనే పుణ్యాశ్శులంతా ఇతని నీవిధంగా గౌరవిస్తున్నారు. దుర్యోధనుడు పూర్వమెప్పుడో చేసిన పాప కార్యాలన్నీ ఇక్కడ పరామర్శించడం న్యాయం కాదు. ఇది స్వర్గభూమి. ఇక్కడ అనూయ, ద్వేషము మొద లైనవన్నీ విడిచిపెట్టి వెయ్యాలి. అవన్నీ విడిచివేసి వెంటనే సర్వ సమ భావం పొందవలసిందని వేడుకొంటున్నాను.”

నారద మహాముని ఆ విధంగా ప్రార్థించినా ధర్మరాజు హృద యానికి శాంతి కలగ లేదు.

“ఇన్ని పాపకృత్యాలు చేసినా ఈ మానవాధము డీ విధంగా సౌఖ్యాలనుభవిస్తాడా? ఇదేమి ధర్మం?...పోనీ! ఇత డెలాగపోతే నాకేమి? ద్రౌపదీదేవిని, నా సోదరులను ఒక్కమాగు కళ్ళారా చూడాలని కోరుతున్నాను. వెంటనే నాకు వారందరినీ చూపించండి!

“పాపం! కర్ణుని కంఠో అన్యాయం చేశాను! అతడేమైపోయాడు! ఇక మిగిలిన నా సహోదరులందరు ఏమైపోయారు! త్వరగా నన్ను వారున్న చోటికి తీసుకు వెళ్ళండి!”

అని ధర్మరా జా ఋషులందరినీ ప్రార్థించాడు. అతని ఆవేదన చూచి వా రెంఠో విచారించారు. ధర్మరాజును భీమాదులున్న ప్రదేశానికి తీసుకుపోవలసిందని దేవదూత కాజ్ఞాపించారు. దేవదూత వెంటరాగా ధర్మరా జా ప్రదేశానికి ప్రయాణమైనాడు.

అలాగ కొంత దూరం సాగిపోయేసరికి వారి మార్గం బాగా ఇరుకై పోయింది. కాళ్ళనిండా నూగులవంటి ముళ్ళు గుచ్చుకొన్నాయి. ఎటు చూచినా కుళ్ళిపోయిన పేగుల పోగులే! ఆ ఇరుకువారి కిరువైపులా ఎముకలు గుట్టలు గుట్టలుగా పడివున్నాయి. వాటి పక్కనే రక్తమాంసాలు చిన్న చిన్న కాలవలు కట్టి ప్రవహిస్తున్నాయి.

క్రమ క్రమంగా ఇంకా కొంచెందూరం వెళ్ళేసరికి అంతా అంధకార బంధురమై పోయింది. ఇనప ముక్కుల కాకులు భయంకరంగా అరవడం మొదలు పెట్టాయి. దోమలు, ఈగలు జామ్ముమని ముసురుకొన్నాయి. ఇంకా నడిచిన కొద్దీ కుళ్ళిన రక్తమాంసానుల దుర్గంధాలతో ముక్కులు బద్దలైపోయాయి. వారి కెగురుగుండా వైతరణీనది స్రవ్యక్షమైంది! ఆ నదీతీరంలోని ప్రాణు లనేక విధాల యమయాతన లనుభవిస్తూ హాహాకారాలు చేస్తున్నారు. ధర్మపుత్రుని కిక అడుగు పడలేదు. ఉద్విగ్నహృదయంతో ఒకమారు దేవదూత వైపు చూచాడు:

“అయ్యా! మనం ఇంకా ఎంత దూరం సాగిపోవాలి? ఇది దేవలోక మేనా?”

“రాజా! ఇది దేవలోక ప్రాంతమే! ఇంకొక నాలుగడుగులు సాగిపోతే మన గమ్యస్థానం చేరుకుంటున్నాము.”

అని ఇంకొక నాలుగడుగుల దూరం నడిచి రావలసిందని ప్రార్థించాడు దేవదూత. ధర్మరాజిక ముగదుకు సాగలేక వెనువెంటనే వెనక్కి మళ్ళిపోవాలని నిశ్చయించి వెనకడుగు వేశాడు. అంతలో దారుణమైన కరుణాక్రందనాలు వినిపించాయి:

“ధర్మాత్మా! నీ శరీర వాయు పరిమళం సోకగానే మా యాతనలన్నీ పటాపంచలయి పోతున్నాయి. ఒక్క ఊణకాలం అక్కడ నిలబడు. వెళ్ళిపోకు! వెళ్ళిపోకు! ఒక్క ఊణం నిలబడు!”

ఆ దారుణాక్రందన ధ్వనులు వినగానే ధర్మరాజు హృదయం నీరై పోయింది. “పాపం! ఆ దౌర్భాగ్యులెవరో, ఏలాంటి యమయాతన అనుభవిస్తున్నారో!” అని అతడెంతో విచారించాడు. తిరిగి వెనక్కి నాలుగడుగులు వేశాడు. అతని కెదురుగా నీడలవలె కనిలిపోతూ యమయాతన అనుభవిస్తున్న జీవులెందరో ప్రత్యక్షమైనారు!

వారిలో అయిదారుగు రతని సమీపానికి వచ్చి నిలుచున్నారు. ధర్మరాజు కారు చీకటిలో వారి ఆకారాలు స్పష్టంగా గుర్తు పట్టలేక పోయాడు. కాని వారినందరినీ ఎక్కడో చూచినట్టే వుంది! ఎవరు వారు?

“మీరంతా ఎవరు?” అన్నాడు ధర్మరాజెంతో ఆశ్రంగా. ఆ చీకటిలో నిలుచున్న వారంతా ఒక్కమారుగా అతనికి తమ తమ నామధేయాలు వినిపించారు!

“నా పేరు భీమసేనుడు.”

“నా పే రఘుసుడు.”

“నేను నకులజ్ఞి. నన్ను గుర్తుపట్టలేరా?”

“నేను సహదేవుణ్ణి!”

“నేను ద్రౌపదిని!”

అని అయినగుచోకాక ఇంకా కొంత మంది పాండవ కుమారులు ఎంతో జాలిగా తమ తమ నానుధేయాల, యమయాతనలు తెలియజేశారు!

‘అదంతా ఏమైనా పీడకలా? లేక మహా భీష్మణమైన మహేంద్ర బాలమా?’ అని ధర్మరాజు ఒకటి రెండు క్షణాలకు లెంతో మధనపడ్డాడు. కాని అది పీడకలా కాదు, మహేంద్రబాలమూ కాదు. భీష్మార్జున నకుల సహదేవులూ, ద్రౌపదీ ఆతని కడుగుగా విస్పృష్టంగా కనిపిస్తున్నారు. దుర్భరమైన యమయాతన లనుభవిస్తున్నారు!

వారు పడే యమయాతనలు చూడగానే ధర్మరాజు నిలువునా నీరై పోయాడు:

“అయ్యో! ద్రౌపదీదేవీ, నా సహోదరులూ అంతా మహా ధర్మాత్ములే! ఎప్పుడూ ఏ ప్రాణికి అపకారం చెయ్యలేదే! బ్రతికి ఉన్నంత కాలము ప్రపంచంలో మహాధర్మాస్మృలనీ, దయాస్వయాచులనీ పేరుపడ్డారే! వీరందరికీ యింతటి దారుణ యమయాతన లెలాగ సంప్రాప్తమైనాయి! ప్రపంచంలో ధర్మాచరణం అంతా కేవలం బూడిదలో పోసిన పన్నీరేనా? మహాన్ములు చేసిన ధర్మబోధలన్నీ కేవలం అసత్యాలేనా?

“అ మహాపాపి దుర్యోధనుడు ఒక్కనాడూ ఒక్క సత్కర్మ చెయ్యలేదే! స్వర్గభోగాలన్నీ ఆతనికే సంప్రాప్తించాలా? ఈగ కాలం తయినా పాపం చెయ్యని నా సహోదరులు, ద్రౌపదీదేవి ఈ విధంగా దారుణమైన యమయాతనలలో పడి మగ్గిపోవాలా? ఇదెక్కడి ధర్మం?”

అని ధర్మరాజు జనేక విధాలుగా విచారించాడు. ఆ సమయంలో ధర్మరాజింతవానికే ధర్మకార్యాలను గురించి, ఆ ధర్మకార్యాల గుకృత ఫలితాలను గురించి ఒక పెద్ద ధర్మసందేహం బయలుదేరింది.

ఆ విధంగా అన్యాయంగా అమరలోకవాసుల కందరికీ పుణ్య ఫలితా లందిస్తున్న మహేంద్రుడంటే అతని హృదయంలో పట్టరాని యీసడింపు, శ్రోధావేశము బయలుదేరాయి! అతని కిక స్వర్గలోకం అంటేనే అసహ్యం వేసింది!

వెనువెంటనే తన సహోదరులందరి మధ్యకీ వెళ్ళిపోయి వారి పక్కనే నిలబడిపోయాడు. దూర దూరంగా అతనికి కర్ణుడు, క్రుపమడు, ఉపపాండవులు మొదలైన ఆప్తుల కరుణాక్రందనాలు వినిపించాయి. మళ్ళీ అతని హృదయంలో మహేంద్రుడంటే పట్టరాని శోపావేశం బయలుదేరింది. పక్కనే నిలబడి ఉన్న దేవమూతకేసి చూచాడు:

“అయ్యా, నీ వింక మహేంద్రుని దగ్గరికి వెళ్ళిపో. నే నింక నీతో తిరిగి వచ్చేదిలేను! యమయాతన లనుభవిస్తున్న నా సహోదరులతోనే కలిసి మెలిసి ఉంటాను. నాకు వారున్నదే స్వర్గలోకం! వారు లేనిదే నరకలోకం!”

అంతటి దృఢ నిశ్చయంతో చెప్పిన ఆ మాటలు విని దేవమూత తెల్లబోయాడు. కాని గత్యంతరం లేక వెంటనే దేవేంద్రుని సన్నిధికి వెళ్ళిపోయాడు.

ధర్మరా జిక్కడ అలాగ నిలిచిపోగానే ఆ ప్రాంతంలో చురంత యాతన లనుభవిస్తున్న ప్రాణులందరి యాతనలు క్రమ క్రమంగా తగ్గి పోయాయి. అక్కడ అలముకొన్న కారుచీకట్లన్నీ క్రమక్రమంగా మంచు విడిపోయినట్లు విడిపోయాయి.

తెల్లని వెలుగు లా ప్రాంతంలో అంతటా వ్యాపించాయి. ధర్మ పుత్రుని కగురుగా నిలబడి యమయాతన లనుభవిస్తున్న పాండవులు, ద్రౌపదీదేవి, పాండవ కుమారులు మొదలైన వారంతా క్రమ క్రమంగా అదృశ్యులైనారు. అక్కడ కనిపించిన వైతరణి మొదలయినవి కూడా వారితోబాటే అదృశ్యమైపోయాయి.

ధర్మరాజు అద్భుతం చూచి ఆశ్చర్యపోయాడు. అంతలోనే దేవేంద్రుడు ధర్మదేవతతో కలిసి అక్కడికి విచ్చేశాడు. ఇంకా సిద్ధులు, సాధులు, గంధర్వులు మొదలైన అమరలోకవాసులు కూడా అక్కడికి వచ్చి ధర్మరాజు ధార్మికబుద్ధి కెంతో ఆశ్చర్యపోతూ నిలుచున్నారు.

3

దేవేంద్రుడు అక్కడికి వచ్చినా ధర్మరాజు జంకా తన బంధుమిత్రులను గురించి కించపడుతూనే ఉన్నాడు. దేవేంద్రు డెంతో గౌరవాదరాలతో అతని సన్నిధికి వచ్చాడు:

“ధర్మరాజా! ఈ దేవతలందరూ నీ విక్కడ ఉన్నావని తెలిసి నీ సందర్భనార్థమై యిక్కడికి విచ్చేశారు. వారందరూ నిన్ను తిరిగి సగౌరవంగా స్వర్గలోకానికి తీసుకువెళ్ళవలెనని అభిలషిస్తున్నారు.”

అయినా ధర్మరాజు ప్రార్థనకు ప్రత్యుత్తరం యివ్వలేదు. సహోదరుల యాతనలను గురించిన జిజ్ఞాస అతని నుంకా అలాగే వేధిస్తూ ఉంది. అది గ్రహించి మహేంద్రు డొక్క చిరునవ్వు నవ్వాడు:

“ధర్మమూర్తి! నీవు నీ సహోదర బంధు మిత్రులను గురించి కించపడుతున్నావేమో! వారంతా అప్పుడే దేవ స్వయాపాలు ధరించి స్వర్గలోకంలో జాజ్వల్యమానంగా వెలిగి పోతున్నారు!”

ఆ శుభవార్త వినగానే ధర్మరాజు ముఖంలో ఆశ్చర్యానందాలొక్కమారుగా తాండవించాయి.

“ధర్మరాజా! ప్రపంచంలో కేవలం పుణ్యాశ్రులుగాని, కేవలం పాపాశ్రులుగాని చాలా చాలా అరుదుగా వుంటారు. పుణ్యపాపాలు రెండూ రెండు వెలుగు నీడలవంటివి. ఇవి రెండూ ఒకదానినొకటి అంటి

పెట్టుకునే వుంటాయి. అత్యధికంగా పుణ్యము, అత్యల్పంగా పాపము చేసినవారు ముందుగా తమ అత్యల్ప పాప ఫలితం అనుభవించి పీమ్మట స్వర్గలోకానికి తరలి పోతారు.

“అత్యధికంగా పాపకార్యాలు చేసి అత్యల్పంగా పుణ్యకార్యాలు చేసినవారు ముందుగా తమపుణ్యఫలితం అనుభవించి పీమ్మట నరక లోకంలో యమయాతనలను భవిస్తారు. నీ సహోదరులు, ద్రౌపది మొదలయినవారు అత్యల్పమయిన తమ పాపఫలితం అనుభవించి వెనువెంటనే స్వర్గలోకానికి వెళ్ళిపోయారు.

“దుశ్శోభనుడు ముమ్మందుగా అత్యల్పమయిన పుణ్య ఫలితం మాత్రమే అనుభవిస్తున్నాడు.”

అది వినగానే ధర్మరాజు హృదయంలో బయలుదేరిన సందేహ లన్నీ పటాపంచలయి పోయాయి. అయితే ధర్మాశ్మలయిన తన సోదరులు స్వల్పంగానయినా పాపకార్యాలు చేశారంటే అతని కేమాత్రం నమ్మిక కలగలేదు. ఆ సందేహం తీరక ఆలాగే వ్యాకులదృష్టితో దేవేంద్రుని వైపు చూచాడు. అది గ్రహించి దేవేంద్రుడు అతని సందేహం తొలగించి వేశాడు:

“నీ సందేహం నా కవగతమయింది. రాజులయిన వారందరూ నరక యాతనలను భవించి తీరవలసిందే! కనకనే ధర్మవేత్తలు ‘రాజ్యాంతే నరకం ద్రువం’ అని ప్రవచించారు. నీవు మహా ధర్మాశ్మడవే! సందేహ మేమీ లేదు. అయితే రాజ్యాధికారం చేబట్టడంవల్ల నీవంటి ధర్మాశ్మనికి కూడా కొంచెం పాపఫలితం తప్పలేదు. ఈ నరకయాతన లొక్కమారు కల్లారా చూడడంతోనే నీ పాపం అంతా పటాపంచలయిపోయింది.”

ఆ మాటలు విన్న తరవాత ధర్మరాజు హృదయంలో కలిగిన ఆనందాని కంఠులేదు.

మళ్ళీ మహేంద్రుని వాణి గంభీరంగా అతని శ్రుతికుహరంలో ప్రతిధ్వనించింది:

“మహారాజా! స్వర్గారోహణ భాగ్యం కలిగినా మానవలోక సంస్కారా లింకా నీ హృదయానికి అలజడి కలిగిస్తూనే ఉన్నాయి. ఒక్కమా రీ అమరగంగానదిలో మునిగి రా! వెంటనే అమర్త్యభావంపొంది దేదీప్యమాన శరీరాలతో ప్రకాశించే నీ బంధుమిత్రాదుల నందరినీ సందర్శించగలవు! అదిగో బంగారు పద్మాలతో కలకలలాడే ఆకాశ గంగా వాహిని! తరంగ మాస్తా లెత్తి కన్నతల్లిలా నిన్ను తన సన్నిధికి ఆహ్వానిస్తున్నది!”

వెనువెంటనే ధర్మరాజు వియద్దంగాలో స్నానంచేసి అజరామర మైన దివ్య శరీరంతో స్వర్గలోకానికి తరలిపోయాడు.